

---

## **Bil-Mewt tal-Professor Zarb...** **... Tlifna Ġawhra Kbira u Ghaziza**

It-telfa tal-Professor Serafin Zarb ma kinitx telfa għall-Ordni Dumnikan biss, li tiegħu kien iben habrieki, eżemplari u għajn ta' ispirazzjoni imma sofrietha Malta kollha. Sofrietha fuq kolloxx il-Knisja li fih tilfet wiehed mill-aqwa studjużi u l-aktar għorrief tagħha. Malta tilfet minnu iben den, ċittadin habrieki u onest, għaref u kolt li ta sehmu bis-shih f'kull qasam tas-soċjetà.

Meta miet il-Professor Zarb kellu 76 sena. Kien twieled il-Belt fl-1899. Wara l-istudji tiegħu fil-Liċeo f'Malta hu mar fl-Angelicum ta' Ruma u ha il-lettorat u wara sar Majjistru tat-teoloġija. Studja wkoll fl-Ecole Biblique et Archeologique Francaise ta' Gerasalemm. Il-liċenzjat u d-dottorat tiegħu fl-Iskrittura mqaddsa hadhom mill-Kummissjoni Biblika Pontifiċja tal-Vatikan.

Fl-Angelicum ta' Ruma fejn studja hu lahaq professor tal-Iskrittura tal-Ilsna Orjentali, kien ukoll professor tal-Iskrittura fil-kulleġġ Beda ġo Ruma. F'MALTA ukoll kien Professor tal-Iskrittura u tal-Ilsna Orjentali u Professor Emeritus fl-Università ta' Malta.

Lill-Ordni Dumnikan hu mhux biss tah is-servizz tal-għerf u l-istudji tiegħu imma wkoll servieh bhala Rettur tal-Kulleġġ St. Albert, bhala Pirjol tal-kunvent tal-Belt, bhala Provincjal.

Fost l-unuri li qala' l-Professor Zarb insibu li hu kien ufficjal Gran Prijur tal-Ordni Militari tas-SS.mu Salvatur u ta' Santa Brigida, kien Officier d'Academie Francaise, kien Kappillan tal-Ordni tal-Kuruna ta' Stuart u Ufficjal tal-Ordni tal-Imperu Ingliz.

Fil-hajja soċjali hu ha sehem attiv u ghen bhala sacerdot kull fejn seta'. Ma tispicċax jekk tibda ssemmi l-għaqdiet li kien membru tagħhom jew kien ighinhom. Kien President onorarju tal-Kazini tal-Banda King's Own u ta' Santa Katerina taż-Zurriq. Kien direttur spiritwali tal-Anglo Maltese Club, kien Chairman tal-Working Committee tal-Malta Relief Fund.

Il-Professor kien membru tal-Malta Historical Society. Kien għal zmien twil, għal 36 sena editur u kittieb ir-rivista xjentifika li johorgu d-Dumnikani "Scentia" li tista' tghid kienet biċċa minnu. Fiha kien jikteb kull darba fuq sugġetti differenti.

Ghalina mhux biss inhossu li tlifna lil-Professor bhala bniedem studjuż u għaref, professor, u bniedem mimli bl-unuri, bniedem li għamel isem għalih u għal Malta, imma wkoll bhala membru habrieki tal-Akkademja li diversi drabi kien fil-Kumitat u ta kontribut siewi lill-għaqda tagħna. It-telfa tiegħu ma nistgħux nibkuha ahna biss imma tibkiha Malta kollha.

---